

الفخری کا تنقیدی مطالعہ

ڈاکٹر سید احتشام احمد ندوی۔ ایم۔ اے۔ پی۔ ایچ۔ ڈی

پروفیسر و صدر شعبہ عربی، کالی کٹ یونیورسٹی، کیولہ

تاریخ اسلام کے ذخیرے میں "الفخری" ایک جامع اور دلکش کتاب ہے جس میں جنگ کے واقعات سے زیادہ بحث نہیں کی گئی ہے بلکہ تاریخ کی روح پیش کر دی گئی ہے۔ مورخ ابن طغلقا نے اس مختصر سی کتاب میں تاریخ اسلام کے اہم حالات غیر معمولی مورخانہ بصیرت کے ساتھ پیش کیے ہیں۔ اس میں جنگوں کا تفصیلی بیان نہیں مگر نتائج و اثرات پر مفصل اظہار خیال کیا گیا ہے۔ مصنف نے تاریخ اسلام کے ابتدائی دور یعنی خلافت راشدہ سے لیکر عصر عباسی کے آخری حلیف مستعصم کے دور تک کی تصویر بڑی وضاحت سے پیش کی ہے۔ سب سے پہلے اس نے تقریباً ۸ صفحات پر مشکل ایک مبسوط مقدمہ تحریر کیا ہے، جس میں اموری سلطنت اور سیاست پر تاریخ کی روشنی میں بحثیں کی ہیں، بادشاہوں کو اموریہ پر آمادہ کیا ہے اور وزیران کو معقول مشورے دیئے ہیں۔

الفخری کی ایک خصوصیت یہ ہے کہ اس میں ابن طغلقا، نادر واقعات بیان کرتے ہیں، ایسے واقعات جو انسانی نفسیات کے آئینہ دار ہیں ان کو پڑھ کر انسان کو عبرت ہوتی ہے اور اندازہ ہوتا ہے کہ وہ ذاتی نفع کے لئے کیا کچھ کر سکتا ہے۔ ابن طغلقا کثرت سے قصے اور دل چسپ حکایتیں نقل کرتے ہیں۔ ان میں اکثر ایسی روایتیں ہوتی ہیں جو انسان کو اپنی طرف متوجہ کر لیتی ہیں۔

فقہہ مسیلہ کذاب کے بارے میں ابن طقطقا لکھتے ہیں کہ:

”جس نامہ میں مسیلہ نے دعویٰ نبوت کیا اسی دور میں قبیلہ بنی تمیم کی ایک عورت سجاح نے بھی نبوت کا دعویٰ کیا۔ پھر وہ مسیلہ سے جنگ کے لیے نکلی۔ سجاح کا لشکر مسیلہ سے بہت بڑا تھا، اگر جنگ ہوتی تو وہ یقیناً شکست کھا جاتا، لہذا اس نے اپنی مکاری سے ایک تدبیر سوچی۔ اس نے کہلا بھیجا کہ ہم دونوں ایک جگہ جمع ہوں اور اس وحی کا مطالعہ کریں جو دونوں پر الگ الگ اتری ہے پھر جو حق پر ہو اس کی پیروی کی جائے؛ مسیلہ نے ایک خمیرہ چمڑے کا نصب کرایا، خوب خوشبو اور عود کا انتظام کیا، جب دونوں تنہائی میں تلاش حق کے لیے جمع ہوئے تو مسیلہ نے اس کو دھوکہ دیا اور ملاقات کو چھٹی رُخ دے دیا۔ تعجب اس پر ہے کہ وہ اس امر سے ناخوش نہ ہوئی بلکہ اُس نے کہا جب میں باہر نکلوں گی تو اعلان کر دوں گی کہ مسیلہ برحق نبی ہے اس وقت تم میرے قبیلہ کو پیغام دینا اور میری شادی تم سے ہو جائیگی۔ چنانچہ مسیلہ نے پیام دیا اور شادی کر لی۔ مسیلہ نے مہر میں عصر کی ناز معاف کر دی۔ کہا جاتا ہے کہ بنی تمیم پہلی کے مقام پر آج تک عصر کی ناز نہیں پڑھتے اور کہتے ہیں کہ یہ ہماری عزیز و سزورہ سجاح کا مہر ہے“ لے

تعجب اس پر ہوتا ہے کہ وہ ایک صاحب بصیرت مؤرخ ہوتے ہوئے تو ہم پرستانہ ختمے نقل کرتے ہیں اور ان کو اس طرح پیش کرتے ہیں گویا کہ وہ من دمن صحیح ہیں مثلاً لیتے ہیں کہ: حبیب ایران پر اللہ تعالیٰ نے عربوں کو فتح دلائی تو سب سے پہلے ان کے یوں پر رعب طاری کر دیا، پھر کسری کے ایران کے کنگورے گر گئے اور ایران کے آتشکدوں میں جو آگ ایک ہزار برس سے جل رہی تھی وہ بجھ گئی مگر ان نے کسری سے اپنا خواب بیان کیا کہ میں ایک اونٹ کو دیکھا کہ وہ ایک گھوڑے کو بتاتا ہے۔ کسری نے پوچھا کہ تم نے کیا تاویل کی، وہ بولا کوئی حادثہ عربوں کی طرف سے واقع ہونے والا ہے۔ لے

لے الفخری، مطبوعہ دار صادر بیروت ۱۹۶۷ء ص ۷۵۔ لے الفخری ص ۷۶۔

خود سے گنگوروں کا گرنا اور از خود صدیوں کی آگ آتشکدوں میں بچ جانے کا خلاف عقل معلوم ہوتا ہے، اگرچہ اس کا ذکر دوسرے مؤرخین بھی کرتے ہیں۔

ابن طقطقا اسی سلسلے میں ذکر کرتے ہیں کہ جب حضرت سعد بن ابی وقاص قادیسیہ کے مقام پر پہنچے تو فذالک قلت کا احساس ہوا انھوں نے کچھ آدمی بکریوں اور گایوں کی تلاش میں روانہ کیے۔ ان کو ایک آدمی راہ میں ملا، اس سے انھوں نے دریافت کیا کہ یہاں گاؤں اور بکریاں کہاں ملیں گی؟ وہ بولا کہ مجھ کو معلوم نہیں، حالانکہ وہ خود چرواہا تھا اور اس نے جانوروں کو ایک جگہ درختوں کے جھنڈ میں چھپا رکھا تھا۔ اتفاق سے ایک جانور بول اٹھا۔ چنانچہ جب انھوں نے اُس جگہ جا کر دیکھا تو بہت سے جانور پائے اور ان کو لاکر حضرت سعد بن ابی وقاص کی خدمت میں حاضر کیا۔

جنگ قادیسیہ کے سلسلے میں حضرت عمرؓ کو بڑی فکر تھی، روزِ مدینہ کے باہر نکل جاتے اور راہ گیروں سے حالات دریافت کرتے رہتے۔ حضرت عمرؓ کو ایک دن ایک شخص نظر آیا وہ گھوڑے پر تھا اور حضرت عمرؓ پیدل۔ آپ نے اس سے دریافت کیا کہ تم کو کچھ خبر سعد اور ان کے لشکر کی معلوم ہے؟ اس نے کہا کہ ہاں اللہ نے فتح و ظفر سے نوازا ہے۔ حضرت عمرؓ اس کے ساتھ پیدل چل رہے تھے اور وہ شخص گھوڑے پر تھا وہ یہ نہیں جانتا تھا کہ یہ حضرت عمرؓ ہیں جب دونوں مدینہ کے اندر داخل ہوئے اور لوگ حضرت عمرؓ کو امیر المؤمنین کہہ کر سلام کرنے لگے تو اس بدوی نے جانا کہ یہ حضرت عمرؓ ہیں اور بولا حضرت آپ نے مجھے بتلا دیا ہوتا۔ فرمایا کہ ”لابأس علیک یا اخی“ کوئی حرج تمہیں اے میرے بھائی! ”

اس جنگ کے بارے میں ابن طقطقا نے بعض دلچسپ حکایتیں لکھی ہیں کہ ایک شخص کو سا فور کی ایک تھیلی ملی، اس نے اس کو نک سبھا اور کھانے میں ڈلا کر حبیب کوئی مزانہ پایا۔ ایک شخص نے کانور کو پہچان لیا اور ایک پرانی قمیص کے بدلے خرید لیا۔

جنگ قادسیہ میں ایک بدوی کو ایک یا قوت ل گیا وہ اس کی قیمت سے واقف نہ تھا، ایک شخص نے اس کو دیکھ کر پہچان لیا اور ایک ہزار درہم میں اس کو خرید لیا۔ بچنے کے بعد بدوی کو اجناس ہوا اور اس کے دوستوں نے اس کو ملامت کی کہ ہزار سے زیادہ کیوں نہ مانگا؟ وہ بدی بولا کہ اگر مجھے معلوم ہوتا کہ ایک ہزار سے بڑا مدد ملی ہوتا ہے تو میں ضرور مانگا۔

بعضوں کا حال یہ تھا کہ سونا اٹھا کر بولنے کہ کون اس کو چاندی سے بدلے گا؟ اس لیے کہ وہ چاندی کو سونے سے بہتر تصور کرتے تھے۔

اس آخری حکایت پر یقین نہیں آتا۔ ایسا محسوس ہوتا ہے کہ قفقہ گویوں کی طرح ابن طقطقا کو قفقہ نوہی کا شوق ہے وہ ہر قسم کے قفقہ لکھتے چلے جاتے ہیں کہیں لکھ دیتے ہیں کہ اس موقع پر چند قفقہ لکھنے میں حرج نہیں کسی معتبر اور باوقار مؤرخ کے لئے یہ مناسب نہیں کہ ان عوامی قصوں کو اپنی تصنیف میں بغیر تحقیق جگہ دے جو عقلی طور پر صحیح نہیں معلوم ہوتے۔ مثلاً دنیا میں کوئی ایسی صاحب عقل یہ باور نہیں کر سکتا کہ کوئی شخص اتنا بے عقل ہو سکتا ہے کہ چاندی کو سونے سے بہتر سمجھے اور اس سے اس کو بدل لے۔

کتاب میں وزیر کی جعل بازیوں کے بہت سے واقعات ابن طقطقا نے درج کیے ہیں۔ "مکتبی بائسنے اپنے وزیر سے ایسی کتابیں طلب کیں جن سے وہ اپنا وقت گزار سکے اور لطف لے سکے۔ وزیر نے ایک شخص سے کتابیں منگائیں وہ تاریخی کتابیں لے آیا جب وزیر نے ان کو دیکھا تو بولا کہ میں نے ایسی کتابیں لانے کو کہا تھا جن کے قصوں میں بلاشاہ خوش رہے اور ہمارے کاموں سے غافل ہو جائے مگر تم ایسی کتابیں لائے ہو جو ہماری ہلاکت کا باعث ہیں، ان کو پڑھ کر وہ وزیر کے طریقے، مال کو دریافت کرنے کی تدبیر اور رعیت کی خوش حالی کی راہیں جان جائے گا، یہ سب میری ہلاکت کا سامان بن جائے گا۔"

لحہ النوری۔ ص ۸۲۔

ایسی کتابیں لادو کہ خلیفہ عشقہ قصوں میں گم ہو جائے اور اشعار پڑھ کر لطف لے لے۔
 جب کھتی کا انتقال ہوا تو اس کے وزیر نے ارادہ کیا کہ عبداللہ بن معتمر کو خلیفہ بنائے
 جو کہ مشہور عالم شاعر اور فاضل عصر تھے، اس وقت بعض لوگوں نے اس سے کہا کہ ایسے شخص
 کو خلیفہ بنانا تمہاں کی عقلندی ہے جو تمام معاملات پر نظر رکھتا ہے اور نہایت سریع الفہم ہے
 بہتر ہے کہ کسی بچے کو خلیفہ بناؤ اور اس کے صاحب فہم بننے تک حکومت کرو۔ جب وہ بڑا
 ہو جائے گا تو حق تربیت کے صلے میں تمہارا لشکر گزار رہے گا۔ وزیر مشورہ دینے والے کا
 شکریہ ادا کیا اور عبداللہ بن معتمر کے بجائے مقدر کو خلیفہ بنایا جسکی عمر ۱۳ برس کی تھی۔ یہ
 خلیفہ منصور کے بارے میں لکھا ہے کہ: ایک بار اس نے اپنے وزیر سے کہا کہ میرے
 بیٹے صالح کے پاس کوئی جائیداد نہیں۔ ابو ایوب وزیر بولا کہ اھواز میں زمینیں سالی پڑی
 ہیں اگر تین لاکھ درہم صرف کیے جائیں تو بڑی آمدنی ہو سکتی ہے۔ منصور نے تین لاکھ درہم
 دیدیئے۔ وزیر ہر فصل پر ۲ ہزار درہم جائیداد کی آمدنی کے نام سے خلیفہ کو دیدیتا تھا
 مگر واقعہ یہ تھا کہ اس نے درہم خود لے لیے اور کھیتی وغیرہ کچھ نہ کرائی۔ دشمنوں نے
 خلیفہ کو اصل واقعہ بتا دیا۔ چنانچہ منصور صالح کے کھیتوں اور باغوں کو دیکھنے نکلا مگر
 سرکاری باغوں اور کھیتوں کو دکھا کر ابو ایوب نے کہا یہی زمینیں ہیں جو میں نے ٹھیک
 کرائی ہیں۔ پھر دشمنوں نے صحیح صورتحال سے آگاہ کیا۔ بالآخر تحقیق کے بعد حقیقت
 حال واضح ہو گئی تو منصور نے ابو ایوب کو قتل کر دیا۔

درحقیقت الفخری کتاب الحجاب ہے، اس میں عیب اور دل چسپ واقعات
 کو جمع کیا گیا ہے۔ یہاں چند واقعات درج کیے جاتے ہیں۔ ابو علی محمد بن علی بقرہ کا دانہنا
 ہاتھ خلیفہ دہلی باللہ نے کھوادیا تھا وہ بائیں ہاتھ سے بھی اتنا ہی عمدہ لکھنا تھا جیسے
 کہ دوسرے ہاتھ سے۔ عیب اتفاق اس کی زندگی میں یہ ہوا کہ وہ تین بار وزیر بنا گیا اور

الفخری ص ۸۔ سہ ایضاً ص ۱۰۶۔

تین بار دفن کیا گیا۔ جب وہ قتل کیا گیا تو پہلے طائفہ کے گھر کے احاطہ میں دفن ہوا پھر اس کے گھر والوں نے کہا کہ ہم اس کی لاش چاہتے ہیں لہذا وہ کھود کر لے گئے اور دفن کیا پھر اس کی بہو نے مطالبہ کیا کہ میں اپنے گھر میں اس کو دفن کروں گی چنانچہ اس نے اس کی قبر کھدوا کر لاش اپنے گھر منگوائی اور دفن کیا۔

قاہر باللہ کے بارے میں ابن طقطقا لکھتے ہیں کہ ترکوں نے ان کی آنکھوں کو چھوڑا حتیٰ کہ وہ بھوٹ کر نکالوا بہرہ نہیں گئیں۔ پھر ان کو بار بار قہر کیا اور چھوڑا حتیٰ کہ وہ مجبور ہو گیا بھیک مانگنے پر۔ وہ جامع دمشق گیا اور صدقہ مانگنے لگا اس پر بعض اہل ہاشم نے ۵۰ درہم عطا کیے اور صدقہ مانگنے سے منع کیا۔

میرا خیال ہے کہ کسی ہاشمی کے ۵۰۰ درہم عطا کرنے کی بات ابن طقطقا نے بڑھالی ہے جبکہ احمد امین ظہر الاسلام میں لکھتے ہیں کہ اس نے بھیک مانگتے ہوئے کہا کہ تم جانتے ہو کہ میں کون ہوں! انھوں نے پانچ سو درہم کا ذکر نہیں کیا۔ مگر قاہر خود بھی ظالم تھا اس نے مقدر کی ماں کو ایک ٹانگ پر معلق کر دیا تھا۔

الإشجاع لربہ کے ایک خواب کا ذکر ابن طقطقا نے کیا ہے کہ اس نے ایک رات خواب دیکھا کہ اس نے پیشاب کیا جس سے آگ نکلی وہ اتنی بڑھی اور پھیلی کہ آسمان تک پہنچی اور پھر اس سے تین شعلے پیدا ہوئے اور ان شعلوں سے دوسرے شعلے نکلے۔ ایک منجم نے اس کو بتایا کہ تمھاری اولاد بادشاہ ہوگی مگر اس نے کہا کیوں مجھ سے مذاق کرتے ہو، میں تو مفلس ہوں اور میرے بیٹے بھی مفلس ہیں۔ مگر حالات نے خواب کو صحیح ثابت کر دیا۔ وہی بنا پر معزالہ ولہ کہا کرتا تھا کہ میں خدا کا شکر ادا کرتا ہوں اس نعمت پر کہ درخت پہلے لکڑیاں کاٹ کر سرسبز لاتا تھا۔

ابن طقطقا نے لکھا ہے کہ مقدر کا وزیر اس خصیبت عقلمند تھا ایک دن مقدر نے

شکر روانہ کیا مگر اس کو فکر تھی کہ شکر کا حال جلدی جلدی اس کو ملتا ہے ابن خضیب نے چڑیوں کو ساتھ کر دیا جو جلد جلد خبر رسائی کا فریضہ انجام دیتی تھیں حتیٰ کہ تمام باتیں شکر کے بارے میں روز معلوم ہوتی تھیں اس لیے کہ اس کے بعض دوست روز حالات لکھ کر چڑیا کے جسم پر باندھ کر روزانہ چڑیا چھوڑ دیتے تھے۔

اگرچہ شعر وادب میں کبوتر کی نامہ بری معروف ہے مگر چڑیوں کی اس طرح اخبار رسائی درایت کا نظر سے صیح نہیں معلوم ہوتی۔

یہی مورخ جیب آخری عباسی خلیفہ مستعصم باللہ کا ذکر کرتا ہے تو مکتبی تعصب سے کام لیتا ہے۔ وہ لائق اور سازشی وزیر اعظم مؤید الدین محمد بن علقمی کی تعریف کرتا ہے اور واقعات کو توڑ مروڑ کر پیش کرتا ہے۔ وہ لکھتا ہے کہ

| | |
|-------------------------------------|--|
| وكان اصحابه متولين عليه كلهم | خلیفہ کے جو ماشیہ نشین اس پر مسلط تھے وہ |
| جهال من ارازل العوام الا وزيره | سب جاہل تھے عوام کے کینے طبقے سے تعلق رکھتے |
| مؤيد الدين محمد بن العلقمي فانه | تھے، سوا اس کے وزیر مؤید الدین محمد بن علقمی کے۔ |
| كان من اعيان الناس و عقلاء الرجال | وہ اہم لوگوں میں سے تھا اور نہایت عقل مند |
| وكان مكفوناً اليه، موردوداً العقول، | تھا مگر اس کے ہاتھ بندھے تھے اور اس کی بات |
| يترتب الغزل والقبحص صباح مساء | کوئی نہ سنتا تھا بلکہ وہ صبح و شام معزول ہونے |
| | یا گرفتار ہونے کا منتظر رہتا تھا۔ |

وہ مزید لکھتا ہے کہ وزیر علقمی ہلاکو کے خطرے سے برابر خلیفہ کو متنبہ کرتا رہا مگر اس کی غفلت بڑھتی گئی یہاں تک کہ ہلاکو نے حملہ کر دیا اور شکست کے بعد اس نے خلیفہ کو مع خاندان طلب کیا۔ عورتوں کو قید کر دیا اور مردوں کو مار مار کر ۱۵۱۵ء میں شہید کر ڈالا۔
ابن طقطقا کا بیان حقائق کے سراسر خلاف ہے چنانچہ میں یہاں چند مشہور مورخین کے

بیانات تاریخ اسلام مؤلفہ شاہ معین الدین احمد ندوی کے حوالہ سے نقل کرتے ہیں
جس سے اندازہ ہو گا کہ علقمی نے ہلاکو اس لیے بلایا تھا تاکہ عباسی حکومت کا خاتمہ کر کے
علوی حکومت قائم کر لے۔

ابن خلدون لکھتا ہے کہ فوج کو الگ کرنے کے بعد اس نے "اربل" کے ذریعہ
تاتاریوں کو بغداد پر حملہ کرنے کے لیے آمادہ کیا۔
حافظ ذہبی لکھتے ہیں کہ اس نے عباسی حکومت کو ہٹا کر علوی حکومت قائم کرنے
کے لیے تاتاریوں سے خط و کتابت کی۔

سیوطی کا بیان ہے کہ: "مستعصم کو اپنے وزیر یوید الدین علقمی شیعہ پر بڑا اعتماد
تھا۔ اس نے ملک کو تباہ کر ڈالا۔ وہ خلیفہ سے جس طرح چاہتا تھا کھیلتا تھا پوشیدہ
تاتاریوں سے ملا ہوا، اور ان کا خیر خواہ تھا۔ اس نے عباسی خلافت کو ہٹا کر علوی
حکومت قائم کرنے کے لیے تاتاریوں کو عراق پر فوج کشی اور بغداد پر قبضہ کرنے کی طبع
دلائی اور ان کی خبریں خلیفہ سے بالکل پوشیدہ رکھتا تھا۔"

علقمی نے شکست کے بعد خلیفہ مستعصم سے کہا کہ ہلاکو آپ کو منصبِ خلافت پر
قائم رکھے گا آپ خود چل کر اس سے ملیے چنانچہ خلیفہ مع علماء و فقہاء، اکابر و اعیان
کے ہلاکو کے پاس گئے۔ اس نے مستعصم کو ڈنڈوں سے پیٹا پیٹ کر ختم کیا، اس کی
لاش کو بیروں سے مسلا اور ان میں سے کسی کو گور و کفن میسر نہ آیا۔

ابن طوق نے ان مسائل میں جن کا مذہبی عقیدت سے تعلق ہے۔ تعصب
سے کام لیا ہے، جس کی مثال علقمی کے بارے میں ان کا بیان ہے۔

۱۔ تاریخ اسلام، عصر عباسی حصہ دوم۔ ص ۲۰۰ - ۲۰۱۔ سلفہ ابن خلدون

ج ۳ ص ۵۳۷ - ۵۳۸۔ ۲۔ دول الاسلام ج ۲۔ مکہ تاریخ الخلفاء ص ۴۷۶ -

۳۔ ابوالفداء ج ۳ ص ۱۹۳۔

بہر حال مؤرخ اسلام کے لئے اس کتاب میں بڑا قیمتی مواد ہے جس سے وہ کئی کئی نہیں ہو سکتا۔ البتہ علویوں کے بارے میں ان کے بیانات کی تحقیق دوسرے مؤرخین کی کتابوں سے ضروری ہے۔

الفخری میں ابن طقطقا لکھتے ہیں: (۱) لکھتے ہیں کہ "مؤید الدین علقمی مستعصم کا وزیر اعظم اہل علم کی مجالس پسند کرتا تھا مگر وہ خود زیادہ پڑھا لکھا نہ تھا۔" (۲) پھر دوسری جگہ لکھتے ہیں کہ "خلیفہ مستعصم کے گرد جہلا اور اراذلیہ عالم جمع تھے صرف اس کا وزیر علقمی نہایت عقلمند اور سرسبز آدرہ لوگوں میں تھا۔"

ابن طقطقا کہتے ہیں کہ "وزیر علقمی برابر خلیفہ کو تنبیہ کرتا رہا مگر اس کی غفلت بڑھتی چلی گئی اس کے ہم نشینوں نے اس کو یقین دلا دیا تھا کہ کوئی خطرے کی بات نہیں علقمی فوج بڑھانے کے بہانے پیسہ کھانا چاہتا ہے۔"

حالانکہ معاملہ اس کے برعکس تھا خود علقمی نے اس کو غفلت میں رکھا اور حقیقتِ حال کی اطلاع نہ ہونے دی۔ ہلاکو پر خلافت کا رعب تھا مگر علقمی نے اس کو دعوت دے کر بلایا جیسا کہ پہلے مؤرخین کے بیانات گزر چکے ہیں۔

خود ابن طقطقا خلیفہ مستعصم کی عظمت، شرافت، علم، اخلاق اور دیندارانہ کے معترف ہیں۔ وہ لکھتے ہیں کہ: "اگر خلیفہ کے کتب خانہ میں اس کی مسند تھی جب وہ آیا تو دیکھا کہ ایک چھوٹا ملازم سو گیا ہے اور اس کے پیر مندر پر آگئے ہیں، خلیفہ نے ایک خادم کو چیخے سے بلایا اور کہا کہ اگر میں اس کو جگاؤں گا تو یہ ڈر جائے گا میں اسے بار بار میں چلا جاتا ہوں تم اس کو اٹھا دو۔ چنانچہ ایسا ہی اس نے کیا پھر خلیفہ آگئے۔"

۱۸ ص الفخری ص ۳۳۳ — ۳۳۳ ص الفخری ص ۳۳۵۔

۳۳۳ ص الفخری ص ۳۳۳۔

ابن طقطقانے ایک امر واقعہ کا ذکر کیا ہے جو دل چسپ ہے وہ لکھتے ہیں کہ: "۶۵۶ھ میں جب ہلاکو نے بغداد فتح کیا تو مستنصر نے مینا علماء کو جمع کیا اور ان کے سامنے ایک مسئلہ پیش کیا اور ان سے فتویٰ طلب کیا مسئلہ یہ تھا: "کہ عادل کا فر بادشاہ افضل ہے یا مسلمان ظالم بادشاہ۔" جب علماء نے مسئلہ سنا تو خاموش ہو گئے اور رائے دینے سے اجتناب کیا۔ رضی اللہ عنہم علی بن طاووس ممتاز عالم وہاں موجود تھے، انہوں نے کاغذ اٹھایا اور لکھا کہ "کافر بادشاہ اگر عادل ہو تو ظالم مسلمان بادشاہ سے بہتر ہے پھر انہوں نے دستخط کر دیئے۔ اس پر دوسرے علماء نے بھی دستخط ثبت کیے۔" یہ چند تسامحات سے قطع نظر کتاب "الفخری" میں بعض ایسے واقعات اور ایسے تاریخی حقائق موجود ہیں جن کا ذکر دوسری کتابوں میں نہیں ملتا۔ مصنف نے جس مورخانہ بصیرت سے مقدمہ تحریر کیا ہے وہ بھی غیر معمولی اہمیت و عظمت کا حامل ہے، اسی بنا پر اس کتاب کو علمی حلقوں میں مقبولیت حاصل ہو گئی اور بہت سے مدارس میں اس کو درس میں شامل کر لیا گیا۔ لہ الفخری من،

الفخری

الفخری کا شمار اسلام کی مستند تاریخوں میں ہے محقق مگر جان اس میں ایسی خصوصیات ہیں جو دوسری تاریخی کتابوں میں نہیں ملتی مصنف محمد بن علی بن طباطبا نے تاریخ الفخری کے دو حصے کیے ہیں ایک سیادت اور اصول مکرانی۔ دوسرے فعل اسلامیہ کی مختصر تاریخ جس میں ہر خلیفہ کے حالات کے ساتھ اس کے دربار کا مفصل تذکرہ ہے حضرت ابو بکر صدیق رضی اللہ عنہ سے لے کر آخری خلیفہ مستعصم باللہ تک حالات بیان کئے گئے ہیں مزیم مولوی محمود علی خاں بھوپالی مرحوم

متوسط تقطیع ۲۰ x ۲۶ سائز قیمت مجلد: اٹھارہ روپے پچھتر پیسے

ندوة المصنفین، جامع مسجد دہلی ۶